

جيئنڊاڻي مري ويو

ڪيتري به تڪڙ ڪندي آفيس ۾ سويل پهچڻ مون لاءِ اڃان ته ناممڪن ئي رهيو آهي. ان ڏينهن ته ناٽڪ لکي پورو ڪيو هوم سو خوشيءَ ۾ پئي سوچيم، اڄ ڪنهنجو به ڊپ ناهي ڪرڻو. بس هڪ ئي ڏن سوار هئي ته ڪنهن طرح لنچ ٽائيم ۾ وڃي جيئنڊاڻيءَ کي سندس آفيس ۾ هيءُ ناٽڪ ٻڌائي ايندس. هٿن کي به ٽي ڦوڪون ڏيئي گرم ڪري ورتو. جلدي جلدي فائيل کولي پڙهڻ لڳس ته فون جي گھنٽي وڃي. اڄ ڪلهه ياريءَ دوستيءَ جو دائرو ايترو ته وڌي ويو آهي، جو جند ئي اڙجي ويئي آهي. ”الاجي ڪهڙو آهين پٽيا چوندي فون ڪنيم. ڪوئي گنگهي رهيو هو. چيم، ”پاڻي ڪير آهين؟ جيئنڊاڻي آهين؟“

ڏاڍو ڳورو آواز آيو، ”جيئنڊاڻي مري ويو.“

”هان، جيئنڊاڻي مري ويو؟“ منهنجي هٿ مان رسيور ترڪي ويو.

رسيور کڻي وري پڇيم، ”ڪڏهن؟“

”اڃ صبح جو ائين بڻجي.“

منهنجون ٽه ٻه ٻه ويئون ڇهه ٻه ويئون. پنج منٽ اڳ ۾
جيئنڊاڻيءَ سان ملاقات بابت ويٺي سوچيم. واقعي ”بندي جي من ۾
هڪڙي، صاحب جي من ۾ ٻي“ تي نظر اچي. ليڪن ”نو آتما“ ڊرامي جو
ڇا ٿيندو؟

من پڇيو، ”جيئنڊاڻيءَ جي مري وڃڻ جو توکي ڏک ڪونهي.
رڳو ڊرامو نه ٿي سگهندو انجو ڏک اٿئي؟“

مون چيو، ”ها. مون جيڪا ڊرامي لکندي نو آتما جي شڪل
پنهنجي سامهون رکي هئي سا ته جيئنڊاڻي جي ئي هئي. هو ئي
منهنجي ڊرامي جي جان هو. سندس قدآور آڪار، جڏهن عجيب رنگن
جي روشنين وچ مان ظاهر ٿي چوي ها، ”سائيو هڪ آرسِيءَ تي پٿر
لڳو ۽ آرسِي ٽڪر ٽڪر ٿي پيئي پر پوءِ ... آرسِيءَ جي هر ٽڪري ۾
نظر ٿو اچي، نو آتما جو عڪس. زماني وارن وشواس جي آرسِيءَ مٿان
ناستڪتا جو پٿر هنيو آهي. مگر عجب ته ڏسو هرڪو ٽڪرو بڻجي
پيو آهي نو آتما جو عڪس. ڀڳوان جو عڪس. انيڪ ڀڳوان بڻجي پيا
آهن هن جڳ اندر. انيڪ انسان، جن ملڪ جي سڪ ڏک لاءِ پاڻ کي
جوابدار کڻي نهرايو آهي... اسان سنڌين به...“

اوچتو پٺيءَ تي ڪنهن ڏک هنيو. مڙي ڏسان سانولاڻي هو. ”اڙي

دوست پنهنجو جيئنداڻي مري ويو:

”نه ته.“

”هينئر ئي ته فون آيو.“

”دوستن کي خبر ڪيئي اٿئي.“

”منهنجو ته موڊ ئي خراب ٿي ويو آهي.“ مٿي تي هٿ رکي

ويهي رهيس.

”اڙي يار هوڏانهن ”سمنان“ ناٽڪ لاءِ هال بڪ ڪرائڻ ويا هوندا

۽ جيئنداڻيءَ کانسواءِ ٻيا مکيه رول ڪير ڪندو؟“

”پنهنجي نئين ڊرامي ”نو آتما“ ۾ به ته جيئنداڻيءَ جوئي مکيه

رول رکيو هوم...“

سانولاڻي هٿو ڪٽو زنده دل رفيق آهي اسانجو. ڊرامي

لاءِ پرميشن وٺڻ، هال ۾ انتظام رکڻ وغيره جهڙا ڪم اسين ڪيس

سونپندا آهيون. ڪيترن وقتن تي اسانجي ڊائريڪٽر سندس ساراھ ۾

اٿين به چيو هوندو ته، ”سانولاڻيءَ کان سواءِ جيڪر هي ناٽڪ ايترو

جلد پيش ڪري ئي نه سگهون ها.“ مگر اڄ سڀني کي خبر پئجي

ويندي ته جيئنداڻيءَ کان سواءِ ڊرامو ئي اسٽيج تي اچي نه سگهندو...

”چڏ يار تون به زالن وانگر ٿو ڳوڙها ڳاڙين. مان ڏس ڪيئن ڇپ

وينو آهيان. نه ته مون لاءِ ته جيئنداڻي يار، دوست، سچو صلاحڪار، خبر

ناهي ڇا ڇا هو... اڃان تيون ڏينهن به گڏ هئاسين...“

”سانولاڻي چئ، هو ڪنهنجو يار نه هو؟ پوءِ به اسان کان وڌيڪ
اڄ اسانجي قوم ڪجهه وڃايو آهي، جڏهن سنڌين جي ڏکڻ سورن جو
اظهار ڪندو هو، تڏهن ايڏي جذبي سان ڳالهائيندو هو جڻ ساري قوم
منجهس سمائي پيئي آهي... منهنجو من پرڃي آيو.

سانولاڻيءَ هٿ کان چڪي چيو، ”بس يار روح هو روح. سڀني
انسانن سان ائين مليو پيو هو، جڻ ڪا وچ ۾ پت ئي ڪين هئي. ڀارت
۾ نئين سماج اڏڻ لاءِ اهڙائي جيو ڪين... ليڪن دوست هتي ويهي رهڻ
مان ڪجهه نه ورنڊو. هل سندس زال کان ته پڇون آخر ٿيو ڇا
جيئنداڻيءَ کي.“

مان ڊگهو ساھ ڪٽي اتي ڪٽو ٿيس. سانولاڻيءَ نيڪ ئي چئي
رهيو هو. پنهنجي باس کان موڪل وٺي ٻين دوستن کي فون تي خبر
ڪيم. اڳيئي ناتڪن پيش ڪرڻ سبب گهڻيون موڪلون کائي چڪو
هوس، سو ڏاڍي ريزهه پيڙهه کانپوءِ مس موڪل ملي.

سانولاڻيءَ چيو، ”منهنجو دوست هيراننداڻي ڪار ڪٽي ٿو اچي.
گذري ٿا هلون.“

مون چيو، ”پوءِ ته اوشا کي به فون ڪري گهرائي وٺون.
جيئنداڻيءَ جي ڊرامن ۾ هن جو به ساھ آهي.“

سانولاڻيءَ چيو، ”ليڪن ائيني رڳ، فون تي نه ٻڌائجانس ته
جيئنداڻي گذاري ويو، آفيس ۾ ئي روح راڙو شروع ڪري ڇڏيندي.“
”مون کي به خبر آهي ته اسانجي هن سهڻيءَ ڪلاڪار جو روئڻ

سندس ڳنڍ ٻڌو مهمان آهي. ليڪن ڪنهن ڳالهه کانسواءِ موڪل ڪيئن ملندس؟

پر عجب ته فون تي چيائين، ”اجها ٿي اچان.“ چڱي ڄمٽ آهي هنن سهڻين چوڪرين جي آفيسرن تي.

”هاڻي مسئلو آهي، هن چوڪريءَ کي جيئنداڻيءَ جي موت جي خبر ڪيئن ٻڌائجي. جي هتي آفيس ۾ اچي رٿڻ ۾ ڇٽڪي ته سڄي آفيس جو پين ڊائون اسٽرائيڪ چالو ٿي ويندو.“

سانولاڻيءَ چيو، ”ليڪن کيس ٻاهر به ٻڌائي سگهجي ٿو.“

مون چيو، ”ٻاهر ته پاڻ وڌيڪ مشڪلات درپيش ايندي جو کيس روئندو ڏسي، اويا سوايا ماڻهو الاهي ڪهڙا انومان ڪيندا.“

”ته پلا نه ٻڌائينداسين اهڙو فون چو ڪيئن هجاريءَ کي“

”ٻڌ سانولاڻي، رڳو چوندا سونس ته جيئنداڻي سيريس آهي.“ هن ٺهراءَ تي شريمان سانولاڻيءَ جي کاٻي ڌر وارو نمونو ته ٽمجي ويو، پر انتظار جي پڪيءَ اسانجي ماڻڪين ۾ هر ڀل پئي سٽڪا هنيان.

ڪنهن طرح سڀيئي گڏجي هيراننداڻيءَ جي موٽر ۾ چڙهي وڃي جيئنداڻيءَ جي گهر پهتاسين. رستي ۾ هيراننداڻيءَ جي سوالن کي اشارن ۾ ئي گهڻي ڇڏيوسين. اسان ٻنهي مان به ڪنهن اکر نه پئي ڳالهايو. ورلي ناڪو لتاڙيوسين ته اوشا جي بي صبريءَ سندس اکين کي آلو ڪرڻ به شروع ڪري ڇڏيو. جيئنداڻيءَ جي دروازي جي گهٽي وڃايم. سندس شريمنيءَ اچي در کوليو. اڪثر ته سندس نظر اسان

مٿان ڪرندي آهي ته ڦهر بڻجي، ڇو ته جيئنداڻيءَ کي رات جو دير تائين ڊرامن ۾ ترسائڻ لاءِ شريمنيءَ جي نظر ۾ اسين ئي جوابدار هئاسين. انهيءَ ڪري اسان کي به ذرا شريمنيءَ تي چڙ هوندي آهي. پر اڄ..... اڄ ته اسان جي اکين ۾ هن مائيءَ لاءِ همدرديءَ جو درياءُ پلتيو هو.

بس مون ته کيس جيئنداڻيءَ جي ڪاميابيءَ لاءِ راتين جو سک وڃائيندڙ، ٿڌي روئي کائيندڙ، اوسيٽڙا ڪڍندڙ، خبر ناهي ڪيترين صفتن واري ديويءَ جو لقب ڏيئي ڇڏيو.

اوشا ته يڪدم سندس گلي ۾ بانهن وجهي، ”ڪٿي سمهيل آهي جيئنداڻي“ چوندي کيس اسان کان پري ڇڪي ويئي.

اسين دوست سڀ وائڙا ٿي وياسين ڇو ته سامهون ڪمري ۾ ڊريسننگ ٽيبل اڳيان ويٺو ٿلهي نوال سان مٿو اڳهي رهيو هو جيئنداڻي...

”اڙي تون جيئنداڻي؟“ اسان تنهي کان رڙ نڪري وئي. ٻيءَ کن ئي مون غصي ۾ اڀرڪي چيو، ”ته فون ڪنهن ڪيو هو اڄ؟“

”مون ئي ته ڪيو هو... پلا پنڌرهن ڏينهن به ڪوئي جيئري دوست کي وساري سگهندو آهي؟ تڏهن چيم مري ويو جيئنداڻي. ڇو خار نه لڳندا؟“

”اڙي ڀائي ٽن ڪلاڪن جو ناٽڪ لکيو اٿم. ”نئين آتما“ چيم سرپرائيز ڏيندو سان، ليڪن تهڪڙن وچ ۾ ٻڏي ڪير.